
आये सम्राज 

बि्चार-संखा[र 


श्री प॑० चमृपति जी एम. ए. 
मुख्या घिष्ठा ता 
गुरुकुल काइड़ी 


प्रारम्भिक शब्द 


लाहोर ( बच्छोवाली ) भ्ार्यसमान के मन्त्री महोदय का धाग्रह है कि मैं 
उनके समान के वार्षिक उत्मव के अ्रवसर पर दिये गये अपने व्याख्यान को 
लेख-बद्ध कर दूं। में आगामी पृष्ठों में जीती भागती ज्बान का स्थान निर्ीव 
लेखनी को देन का---जहां तक ऐसा करना सम्भव है--प्रयत्न करूंगा | 

विचार-संसार में श्रायममान कहीं भपने नाम से भर कहीं बिना नाम के, 
केवल विचारों द्वारा प्रतिष्ठित हो रहा है| इस विषय पर भ्राय प्तमाज की वेदि से 
मैं भ्रनेक व्याख्यान दे चुका हूं। भान इस विषय की कुछ नई सामग्री उपस्पित 
करने लगा हू । आशा है, श्रातृ-वृन्द--लिखे हुए व्याख्यान के पाठक भी वास्तव 
में श्रोता ही होते हैं --इस से उनित लाभ उठायँगे । 


गुर्कुल कांगड़ी 
हरिद्वार चमृपति 


॥ भोश्म ॥ 


चित्र॑ देवानामुद्गादनीक चक्षमित्रस्य वरुण- 
स्पाग्नेर, आंप्रा.. द्यावाएथिवो श्रन्तरिक्ष 


७ सूये आत्मा" जगस्तस्थ॒ुशश्र' 'स्वाहाः 
ऋ० १, ११५, १ 


श्रह्म | ज्योति के पुतलों की सेना प्रकट हुई है! खह, आकर्मण. 
और प्रकाश ने आंख खोली है.। . 


प्य॑ जो सावर और जंगम का आत्मा है, दोः, प्रथिवी और 
अंतरिक्ष में परिपूर्ण हो रहा है। अहा ! क्या विचित्र चित्रा है) “ 


& ओरेम & 


झैधियो और भद्रपुरुषो ! 
नीहारिकाबाद ( '७छप्रावा ॥76००75५ ) 
और 
उपनिषद्‌ 


छान्‍्दोग्य उपनिषद में सृष्टि के प्रकरण में एक भार्यायिका प्राई हैं 
जिस के प्रारंभिक शब्द ये हैं :-- 
आदित्यो ब्रह्म, इत्य-देशः, तस्योपव्यारुयानभ्‌। असदेवेदमग्र आसीतते, 
तत्सदासीतू, तत्सममवत्‌ , तत्‌ आए निरवत्तत, तत्सवंत्सरस मात्राम- 
शयत, तत्‌ निरभिद्यत, ते आण्डकपाले यू तँ सुबर्ण चामघताम्‌ ।?१ 
सत्‌ यद्र॒जत « सेये प्थिवी यत्सुवर्ण ४ सा योः ॥ २ ॥ 
छान्‍्दोग्य ३२. १६। 
अर्थात्‌ सूर्य प्रकृति है-यह मूल मन्त्र है। इस की व्याख्या यह है कि यह 
( संसारे आरंम्भ में ) नहीं था। वह € कारण अवस्था में ) था। वह काये- 
अवस्था में भाया | वह अग्झकार हो गया, कह एक संवत्सर की श्रवधि तक 
ऐसा रहा | तब वह टूट गया । अंण्डे के दो भाग होगये--- एक चांदी का 
( श्वेत ), एक सोने का ( पीला ) | जो चांदी का हिस्सा था वह पएरथिंवी बन 
गया शोर जो सुनहरी हिस्सा था वह सूर्य हुआ । 
एक मौलाना महालुभाव ने इस भाख्यायिका के सबनन्‍्ध में मनाक उड़ाते 
हुए लिखा है;--“यह उपनिषदों की फिलासफी है !” 


ऊपर ऊपर से देखने से कथा में कुछ सार प्रतीत नहीं होता, परन्तु जरा 
गहरी दृष्टि से देखा जाय तो इस भार्ययिका में विज्ञान की एक ऐसी ग्थपना 
का वर्शन किया गया है मिस्त का वर्तमान वैज्ञानिकों ने अभी १८ वीं शताब्दी के 
अस्त में ही पता क्षगाया है। सृष्टि के सम्बन्ध में सत्र से भ्रधिक मान इस 


(४) 


समय नीहारिकावाद 7०७०७" ॥॥०००५ को दिया जाता है। इस का श्राविष्कार 
फांस के ज्योतिषी लेप्लेस ने किया था। नीहारिकावाद का श्रभिप्रयय यह है कि 
यह ब्रह्मांड पहिले नीहारिका ( चमकती हुईं धुंध ) ( "००४५ ) के रूप में था 
इस में गति थी। इस का आकार भण्डे का सा ( ०॥५४०७ ) या प्राकृतिक नियप्रों 
के प्रभाव से यह नीहारिका शनेः शने: ठण्डी होती गई शोर इस के ऊपर के 
खोल ( ।4088 ) धीरे धीरे श्रत्मग हो गये । जो खोल झलग हो गया, उस का ताप 
श्रोर तेन दोनों कम होते गये। बीच का भाग अधिक तेजस्वी तथा अधिक तापय्ुक 
रहा। यह बीच का भाग सूर्य है झोर श्लग हुए खोल ठंडे हो हो कर ग्रह 
9]»०॥४ बन गये हैं | इन ग्रहों में से एक शथिवी है। इन ख़ोलों की गति झब 
तक कायम है | सभी ग्रह अपने तथा सूर्य के गिर निरन्तर घूमते चले जात हैं । 
अब जरा आख्यायिका के शब्दों पर दृष्टि डालिये | सूर्य ही ब्रह्माण्ड का 
मूल है । प्रकृति जब कारण से कार्य भ्रवस्था में भाई तो वह अणडाकार हो गई। 
इसी से इस का नाम बअक्माणंड ( ब्रह्म-भड ) हुआ | झाज कल्ल के वैज्ञानिक भी 
नीहारिका (7००७ ) का रूप शडाकार (०॥|४४०४! ) ही मानते हैं । इस 
अडाकार रूप पर उपनिषत्‌कार अपनी कविता-बुद्धि का चमत्कार दिखाता है । 
उप्तका कहना है कि अंडे के दो भाग हो गये। भ.म के लिये उप्तका शब्द है 
/“कपाल्” | नर्पुत्त-लिंग 'कपाल' का श्र्थ कोश में खोल (»॥०॥ ) दिया है जिसे 
नीहारिकावादी ॥४7४ [ चक्र] कहते हैं | अब आप किसी भी अंडे को देखिये । 
उस में आप हमेशा दो भाग पार्यंगे | बीच का भाग पीला और उस्त के ऊपर खोल 
सा सफेद भाग होगा | पीला सोना है ओर सफेद चांदी । सोना अधिक तेजस्वी है, 
चांदी उससे कम । यदी अवस्था सूर्य ओर उससे अलग हुए ग्रहों की है । सूर्य भडे का 
बीच का भाग है, एयिवी श्रादि ग्रह उप्त के ऊपर से उतरे हुए खोल हैं | बीच का 
तेज€वी भाग सोने का है ओर ऊपर के कम तेजस्वी खोल चांदी के | कैसा सुन्दर 
रूपक है। कविता की कविता है भोर विज्ञान का विज्ञान | क्‍या उपनिषत॒कार 
को लेप्लेस के नीहारिकावाद का ज्ञान था ? शभ्राख्यायिका की साक्षी तो स्पष्ट है। 
सेभव है, लेप्लेस कोई पुराना आय ज्योतिषी ही हो जिसने भ्रठारहवीं शताब्दी 


(३) 
में फिर से यूरोप में जन्म लिया हो । उप्तका आधुनिक नीहारिकावाद 
(0७०७५ (0००/७) सृष्टि की किसी प्राचीन स्थापना की पुनरावृत्ति या गूज 
मात्र दी है।. 
बेद ऋोर चन्द्र की उत्पक्ति 

यह तो हुई ग्रहों की उत्पत्ति। भ्ब उपग्रहों ( ४४४०)॥४९४ ) को देखिये | 
ग्रह तो प्रथिवी आदि हुए नो सूर्य के गिद घूमते हैं | उपग्रह चन्द्र आदि हैं 
जो ग्रहों के गिद घूमते हैं | यजुवेंद्र में एक मन्त्र भाया है+-- 

पुरा ऋरस्य विसपो विरप्शिन्लुदादाय पथिवीं जाविदालुम्‌। 

यामैरयंश्रन्द्रमम्ति स्वधाभिस्ताम्ु धीरासो अनुदिश्य यजन्ते । 

प्रोक्षणीरासादय ठ्विपतो वधो5सि | यजु० १. २८। 

इस मन्त्र पर माष्यकार महीधर लिखते हैं:क- 


एक वार देवताओं को असुरों के साथ युद्ध करना पड़ा । देवताशों ने भाषतत 
में परामर्श किया कि इस पथिवों का नो ऊपर उठा हुआ देवयज्ञ का स्थल 
है हमे चन्द्रमा में रव कर युद्ध करें। यदि हमारी हार हों गई तो इस. 
देवयज्ञ की स्थली में यज्ञ करके फिर देत्यों को हरायेगे | यह विचार कर 
उन्होंने प्यिवी के सार-भाग-- देवयज्ञ के स्थन्न को चन्द्रमा में स्थापित 
कर दिया |, 
इस कभा में सत्तति-विज्ञान सम्बन्धी एक बात कहीं गई है। 
इेन्तु उम्र का हमारे श्राज्ञ के प्रसंग से मम्बन्ध नहीं । श्राज तो मुझे 
केवल एक वैज्ञानिक धारणा की शोर संकेत करना है । केदर में कहा हैं: -- 
पुरा क्ररस्य बिसृपः“' '“““( अंश ) आदाय एथिचीं'" 
चन्द्रमीस उदेरयन्‌ । 
अर्थात्‌ प्राचीन काल में क्रूर विसर्पन-शील पदाथ के एक भरशः को 
लेकर पृथिव्री को चन्द्रमा के रूप में परिणत किया | 


(४) 

यजुर्वेद का स्वाध्याय करते हुए जब मेरी दृष्टि मन्त्र के इप 
अंश पर पड़ी तो मुफे विचार झ्ाया कि हो न हो, यहां चन्द्र के प्थिवी से 
उत्पन्न होने का वर्णन है | नीहारिका ( 7७5)» ) के भण्डे से अलग हुआ हुआ 
प्रथिवी-रूपी ख़ोल् जब कुछ तो क्रूर ( कठोर ) हो चुका था झोर कुछ विसपू ( सर्पण- 
शील--द्भव एंव ) झवस्था में था तो इस का एक भाग उस से अलग होकर 
चन्द्र बन गया। मैंने वेद के इस निर्देश की बात एक वैज्ञानिक महाचुभाव से की | 
उन्होंने कहा--बन्द्ग की उत्पत्ति पथिवी से नहीं, सीधी सूथ से हुई है; विज्ञान 
का यही ऐिद्धान्त है। में विज्ञान नहीं जानता था, इस लिये चुप रहा। पिछले 
दिनों मुफे एक भौर वैज्ञानिक मित्र ने बताया कि चन्द्र की उत्पत्ति पृथिवी से हीः 
हुई है--णह बात अब वैज्ञानिकों की कल्पना-रूप ही नहीं रही, किन्तु अब तो 
यह भी सिद्ध हो गया है कि चन्द्रमा भोर प्रशान्त. सागर-- इन दोनों का कलेवर 
बराबर है। भर्षात्‌ एथिवी का जो अंश चन्द्रमा बन गया. है, उसका खाली छोड़ा 
हुआ स्थान प्रशान्त सागर ने ले लिया है | प्रशान्त प्तागर मानों प्रथिवी माता 
की वह कोख है जिस से. चन्द्रमा रूपी बालक पैदा हुआ है। 

स्‍र७४प)४० 0०079 ( नीहारिकावाद ) की यहां समाप्ति है । श्रण्डे 
की शकल की चमकती हुई कहर से सूर्य, सूथ से प्रथ्रिवी भ्रादि अह, ओर इन 
ग्रहों से उपग्रहों की उत्पत्ति--सृष्टि के विकाप्त का यह केसा सुन्दर क्रम है। ये. 
सारे पिणड ज्योतिमय हैं। कोई सुनहरी है, कोई रुपहरी | हैं प्रभी प्रकाश ही के 
पुतले । सभी निरन्तर धूम रहे हैं भोर ऐसे समतुलित हैं कि न तो कहीं एक. 
दूसरे से टकराते हैं भोर न अपने मार्गों से विचलित ही. होते हैं | ज़रा इनकी. 
व्यवस्था एक भगुभर इधर से उधर हो जाये तो सही, एक क्षण में संप्तार मर का 
नाश होकर रह जाये | जहां इन. के रूप रंग में एक अद्भत सोन्दय है, वहां 
इन की उत्पत्ति के क्रम तथा वर्तमान समतुलित स्थिति में भी. एक विचित्र चमत्कार 
है। कवि से इसी सोन्दय्य पर ही तो रीक रीक् कर कहा है:--- 


(१) 
है दिग्दिगन्त के तुलाधार [ 
किन पलड़ो में ये लोक धार 


(५) 


तुम तोल रहे हो विश्व-भार ? 
गरिमा अनन्त | महिमा अपार [ [ 
है दिग्दिगन्त के तुलाधार 


२ 
किस अत ज्योति के अमित खण्ड 
बन गये ग्रहोपग्रह प्रचणड १ 
घर फुलभड़ियों में तुला दण्ड 
दिग्बालायें करतीं बिहार ! 
है दिदिगन्त के तुलाधार! 
विकासवाद खोौर सजीव जगत्‌ 


यहां तक बेद भौर उपनिषद्‌ विकास-वाद का साथ देते हैं। नीहारिका से 
सूथ, सूर्य से श्रयिवी आदि ग्रह, भ्रोर एथिवी आदि ग्रह्ठें से चन्द्रमा भादि उपग्रह पेदा 
हुए । सूर्य से लेकर चन्द्रमा तक़ सभी निर्जीत पदार्थ हैं । इन सब का विकाप्त 
प्रकृति से हुआ है । परन्तु विकासवाद इस निर्जीव जगत्‌ तक ही परिमित न रह 
कर, शझब इस निर्मीव जगत से सजीव जग्रतू की ओर मानो एक बड़ी छलांग 
लगाता है | विकाप्त-वादियों का कहना है कि मैसे केवल प्रकृति से सूये, उस के 
ग्रह तथा उपम्नह बनते गये, उप्ती प्रकार उमी विकास-क्रम द्वारा झागे चलकर उम्री 
निर्नीव प्रकृति से ही क्रमशः वनस्पतियां, पशु तथा मक्तुम्य पैदा होगये | इसके 
विपरीत ध॒र्मवादियों का कृहना है कि सजीव शरीर में जो प्राकृतिक अश है वह 
तो प्रकृति से ही विकप्तित हुआ है, परन्तु उस्त में जो जीवन पाया जाता 
है वह प्रकृति का परिणाम नहीं है। जीवन का कारण श्ात्मा है जिस 
की पत्ता प्रकृति से भिन्न है । वैज्ञानिकों के इस साहस की प्रशंसा करनी चाहिये 
कि वे भाये दिन पूरे बल के साथ यह दावा करते रहते हैं कि वे किसी दिन अपनी 
प्रयोग-शाला में कृत्रिम मनुष्य तक बनाकर दिखा देगें । सब से छोटा तथा सरल 
स्मीव पिगड कलल-रस ( +०५०.।४४॥ ) है | उप्ती को जीवन का बीज कहा 
नाता है । वह कृत्रिम साधनों से बना लिया गया है । कृत्रिम कलत्रस 


(६) 

€ ?/०६०/६४॥ ) में कमी केवल इतनी ही रहीः है कि वह निर्ीव है । बनाने 
को तो मनुष्य के शरीर के भी सभी अंश-- भर्थि; मज्जा, रुघिर तथा चर्म भादि 
कुत्रिम साधनों से बना लिये गये हैं। इन में भी त्रुटि केवल इतनी ही रहीं हैं: 
कि इन के संयोग से बनाये हुए प्रुतले में जान नहीं श्राई है;। इस समय तक क& 
सम्पूर्ण वैज्ञानिक भनुभव एक स्वर से यही साक्षी दे रहा है कि जीवन, जीवन ही से, 
पैदा होता है। झ्राम का वृक्ष एक भाम के ही वृक्ष के, गुठली-रूपी अंश से ही. 
पैदा होगा। ऐसे ही पशु और मनुष्य । प्राकृतिक पदार्थों के संयोग से जीवन, 
पैदा नहीं हो सका। | स्ीव शरीर में इन प्राकृतिक भ्रशों के भतिरिक्त. भवश्य 
कोई भर पदार्थ है नो जीवन. का कारण है। घमंवादी उसे श्रात्मा कहते हें / 
इस प्रकारे जीवन की उत्पत्ति के लिये झात्मा की एथक्र सत्ता स्वीकार करनी 
हीं पड़ती है । 

विकास-वाद इस साया को बीच में छोड़ कर समीव जगत की भिन्न २ 
ज्ञातियों की उत्पत्ति की कल्पना भी उसी बिकास के क्रम द्वारा करता है।' 
पहिले एक सजीव कोष्ठक. ( !श॥8 ००॥ ) पैदा हुआ । उसके साथ श्रकस्मात्‌ 
अन्य कोष्ठक मिल गये | इन में जीवन-संग्राम ( 807028९ 0ि' ७'ं॥/७॥०७ ) 
हुआ | मो प्राणी अपनी रक्षा करने तथा सन्‍्तति का प्रवाह आगे चलाने में 
अधिक समर्थ, ( १८५८७४५ ) सिद्ध हुए, वे बच रहे, शेष नष्ट होगये। इसे विकास-वाद 
की परिभाषा में योग्यतम प्राणियों का श्रवशेषण ( 8५ एा५४] ० 0)8 ॥४४४॥ ) 
कहा जाता है | विकाप्त-वाद की परिभाषा में योग्यता का श्रर्थ आात्म-रक्षा भोर 
सनन्‍तति पैदा करने की शक्ति ही । जो गुण तथा अ्रग इन अवशिष्ट प्राणियों की 
इस योग्यता में सहायक होते गये, वे श्रागे चलकर उनकी सन्तति में भी संक्रान्त 
हुए। शोर जो गुण अथत्रा अ्रग आत्म-रक्षा तथा संतति की वृद्धि में बाधक सिद्ध 
हुए, वे धीरे घीरे नष्ट होते गये । इसी से प्राणियों के अ्रेग क्रमशः बढ़े भोर घंटे ओर 
इसी से समीव जगत्‌ की, विभिन्न श्रेगों वाली ये विभिन्न नातियां वैदा हुई। 


विकाप्त-वाद का श्राधार यही जीवन-संग्राम का पिद्धान्त है | प्राणी 
लड़ने के लिये पैदा हुआ है । नो भधिक लड़ाका तथा श्पने वंश की वृद्धि में 


(७) 
आधिक साधन-संप्न है, वही जीवन का सत्र से अधिक अधिकारी है । उसी में 
जीने की क्षमता है, नो भोरों में नहीं है । 
विकासवाद झ्रीर बालफोर 
विकास-वादियों के इस सिद्धान्त की आलोचना मैं अपने शब्दों में नहीं 
न्तु प्रसिद्ध अ्रग्नेन तात्विक अल बाल्फार के शब्दों में करूंगा। सन १६१४ में 
इन महाजुभाव ने ग्लासगो यूनीवर्तिटी में गिफ्कर्ड लेक्चर्स दिये थे । युद्ध के कारण 
वे लेक्चर बीच ही में रहगये | १६२३ में युद्ध के समाप्त होते ही इन्हें अपनी 
व्यरूयान-माला की पूर्ति के लिये फिर निमन्न्रित किया गया। व्याख्यान-दाता के 
लिये यह विशेष गोरव की बात थी। अपनी दूसरी व्याख्यान-माला में बाल्फोर 
कहते हैं:-- 
उन ( विक्राप्त-वादियों ) की यह कल्पना श्रशुद्ध है कि ये >छठतम उत्कर् 
( विचार, झ्राचार ओर कला या दूसरे शब्दों में सत्य, शिव तथा सुन्दर की 
उपासना ) जीवन-संग्राम में कोई गेभीर महत्व वहन वस्तु हैं | जहां तक मुझे ज्ञात 
है, सन्‍्त्र, तात्विक ओर कलाकार कभी श्रपने आप बड़े कुटुम्बों के पैदा करने 
में समर्थ नहीं हुए | जो जातियां इन का मन तथा प्रशंसा करती रही 
हैं ओर कभी कभी इन्हें मन्‍म भी देती रही हैं, उन्हें भी इन्होंने इस 
सोग्य नहीं बनाया कि वे अपने प्रतिस्पर्थी समूहों को संसार के समद्ध स्थानों 
से निकाल फेंके । उपयोगिता के प्राकृतिक  विकासवाद द्वारा प्रतिपादित ) 
माप के अनुसार ये अनुपयोमी मनुष्य हैं |# 

(० ) 

जीवन के विकास के सिलसिले में सब्र से भधिक विकसित प्राणी 
भनुष्य है ओर मनुष्य का सब से ऊंचा गुख सत्य, शिव तथा सुन्दर की उपासना 
है| दाशनिक सत्य का उपासक है, सदाचारी पुरुष श्रथवा सन्त शिव का उपासक 
हैं शोर कलाकार झुन्दर का | विकसित मानवनस्वभाव के ये तीन झलंकारभूत 
गुण क्‍या नलीवन-संग्राम का परिणाप्त हैं ! भौर क्‍या नीवन-संग्राम 
की दृष्टि से इन गुणों की भणुमात्र भी उपयोगिता है जिसके कारण 
विकासवादियों के सिद्धान्त के झनुप्तार ये नष्ट होने से बच गये हैं १ 
अधिक स्षष्ट शब्दों में क्या ये गुण शरीर की रक्षा झथवा संतान की वृद्धि में 
सहायक हो सकते हैं ! कया एक दाशनिक,, दाशनिक की द्वैसियत से, सन्‍्त सन्त 
की हेसियत से, कलाकार, कलाकार की हैसियत से अपने शरीर की रक्षा तथा 
सन्तान की वृद्धि में दूपरों की भपेज्ञा अधिक समर्थ है! इस प्रश्न का उत्तर मैं एक 
दो उदाहरणों द्वारा दूमा । .( 


भारत का एक प्रसिद्ध दाशनिक था वाचं॑स्पति मिश्र, उसने पूर्व मीमांसा 
के सिवाय भोर सभी दशनों परे टीका लिखी है। उसके सम्बन्ध में प्रसिद्ध है कि 
उमकी भर्मपत्नी की इच्छा सन्‍्तान पेदा करने की थी। उसने यहे इच्छा पति-देव 
के सामने प्रकट की । पति ने पूद्ा--सन्ताने क्‍यों चाहतीहो ? सती ने 
कहा--इसलिये कि पीछे नाम रहे । वाचस्पति उन दिलों वेदास्त दर्शन 
पर टीका ल्खि सहे थे । उन्होंने उसका नार्म “भामती” रख दिया | 
यही उनकी धमपत्नी का नाम था | सती से उन्होंने कट कह दिया--- लो, 
धब नाम तो भ्रमर हो ही गया | सन्‍तान लेके भब भोर क्या करोगी !? 


विकासवाद की दृष्टि से वाच॑स्पति मिश्र निस्सन्देह एक अ्ंयोग्य पुरुष था, 
क्योंकि उसने सन्तान की उत्पत्ति नहीं की | ऐसे मनृष्यों का, जीते रहने का झधिकार 
कुछ है ही नहीं । 


राइट भोनरेबल श्री निवास शास्त्री ने भ्रमेरिका में महात्मा गांधी का 
परिचय देते हुए कहा था कि उन्हींने एक बार मद्दोत्मा को अपने दुपट्टे से एक 


(& ) 

कोड़ी के शरीर को पोते देखा था | अब कोढी तो अयोग्य प्राणी है ही । वहन 
आत्म-रक्षा कर सकता है न सन्तति की वृद्धि | विकासवाद के अनुसारा 
ज्ीवन-संग्रमम से बच रहने का उस्का कोई अ्रधिकार नहीं है| धर्म जो ऐस मनुष्यों 
की सइयता पर बल देता है बिल्कुश्न अतुचित करता है ! कोढ़ी को छोड़िये। 
स्वयं मह/त्मा गान्धी में भी जीवन की ज्ञगता कहां है! वे शरीर के दुतले पतले हैं 
* और हमेश। भ्रपनी मान नोखिम् में डाले रहते हैं । वे नीवन-संग्राम में जीत नाने 
के--अश्र्यात्‌ जीते रहने के अधिकारी कहां है ? विकान्न-वाद के अनुसार वे 
भी फाबतू प्राणी हैं । 

क्रूषि दयानन्द से तो कहा ही गश्मा श्रा कि जोधपुर न जाइये | वह भूमि 
अक्खड लोगों की है| भापकी शिक्षा से लाभ उठाने के स्थान में वे लोग कहीं 
जाप के प्राण ही न हर ले । ऋषि का यह ऐत्हिसिक उत्तर--कि यदि वे मेरी 
उंगलियों को काट कर बत्तियों की तरहं॑ जला डरे ओर इस से उन॑ के अँ्धरे 
मार्ग में उन्ाल्ा हो जाये तो मैं इसी में अपने जीवम की संफलें समकूंगा--किप्त 
आये के दृदय-पटल पर शअकित नहीं हैं! ऋषि का प्राखान्त दीपभालिका के दिन 
हुआ श्रोर उस का उपक्रम जाधपुर में ही शत्रुज्ों के विषदान द्वारा हुआ था । 
इन सब संयागों को दृष्टि में रख कर कवि ने कहा है:--- 


अगुलियों फो दीप बनाने, किया जोधपुर वृथा प्रयाण । 
यज्ञ रूप हो तुम तो क्षण-क्षण, होम रहे थे निज प्रिय प्राण ॥ 
अगुलियों का, दीपमाल की अंगुलियां दे रहीं निशान । 
जले दियों की कथा छेड़ने लगे दीप, जल उठी ज़बान ॥ 
विक्रास-वाद की दृष्टि से, जनता के पथ-प्रदशनाथ अ्रगुलियों को बत्ती 
बनाने वाला दयानन्द जीवन की क्षमता से शून्य था, क्योंकि वह तो श्रात्म-रक्षा 
नहीं, झात्मोत्सग की भोर पग बढ़ा रहा था । 
जीवत-हाड के क्लार से वाचर्स्पति मिश्र, गात्घी तथा. दयानन्‍्द तीनों 
अयोम्य पुरुष. हैं | तो क्या उन्हें एक फालतू वस्तु की. तरह नीवन-संग्राम के 
_ कूड़ेदान में फेक कर हमें भोतिक विकास के राजमार्ग पर भमे बढ़ते जानो 


(१० ) 
चाहिए। बाल्फोर के सामने ये दो विकल्प साफ हैंकि या तो सन्त तथा 
दाशनिक मानव जाति के श्रेष्ठ नहीं, निक्ष्ट--निकम्मे---सदस्य हैं या फिर विकास- 
वाद की परख ही भझशुद्ध है। बाल्फोर दूसरे पक्ष को स्वीकार करता है। 
उप्त की दृष्टि में मानव जीवन का शिरामशि-भूषण जात्म-त्याग है, स्वार्थ-पूर्ण 
 आत्म-रक्ता नहीं । झात्म-त्याग सरीखे उत्तम उत्कर्ष की उत्पत्ति संग्राम द्वारा नहीं 
हो सकती | यह जीवन-होड का परिणाम कदापि नहीं है | यह प्रभु की कृपा ही का 
फल है। सत्य शिव भ्रोर सुन्दर की ओर रुचि उस प्रभु ही की प्रेरणा से होती है निप्त 
में इन तीनों सद़गुणों की पराकाष्ठा रहती है | बाल्फोर ईश्वरवादी है| कह जीवन की 
उत्पत्ति का कारण ईश्वर की व्यवस्था को मानता है। 


बालफोर आर त्रैतवाद 
सत्‌ पदार्थों के सम्बन्ध में ब/ल्‍्फोर के विचार में तक तो किसी 
निश्चय पर पहुंच ही नहीं सकता | परन्तु हमारे जीवन का व्यवहार इसी 
विश्वाप्त के भाधार पर चल सकता है कि सत्‌ पदार्थ तीन हैं । यही विश्वाप्त हमारे 
वैज्ञानिक विचार तथा आविष्कारों की ज्ञान है । ये तीन पदाथ बालफोर के 
शपने शब्दों में ये हैं:-- 

१. अब जिम्त विश्वास को हम तक॑ संगत बनाने का यत्न कर रहे हैं, वह 
अपने अति-परिचित रूप में संसार की स्थूल सत्यता को स्वीकार करने 
वाला है। वह एक ऐसे बाह्य जगत की सत्ता की घोषण। करता है 
जो हमारे इन्द्रिय-गोचर तो होता है परन्तु ( उप्त की सत्ता ) हमारे 
ऐन्द्रिय-ज्ञान से ( सवा ) स्वत्तन्त्र है। नतो उस की रचना हमार 
विचार-द्वारा होती है, भोर न उस के गुण हमारी इन्द्रियों की कृति हैं। # 





पल जब फल. जम जल मम 

२. एक पुरुष के स्वरूप को समभने के लिये हमें मानप्तिक घटनाश्ों को 
एक दूर से अथवा अपने श्रापसे जोड देने वाले किसी एकीकरणात्मक 
तत्व की ही नहीं किन्तु उस से किसी अधिक महंत्व-पूरत वस्तु की श्राव- 
श्यकता है । “भह” का अपना स्वरूप उन क्रियाशील तथा निष्क्रिय 
अचुभूतियों से--जिन्‍्होंन उस के चेतन्‍्यमय जीवन को परिपूण कर 
रखा है--बिल्कुल भिन्न होना चाहिए। उप्तका ( या यों कहिये कि उसे 
स्वये ) एक आत्मा होना चाहिये--वह आत्मा जो शक्तियों के संगठित 
समूह अथवा मानप्तिक दशाओं की थारा से ऊंची कोई ( अन्य ) वस्‍्तुहो |# 

३. हम।र इस “परिचित विशास” का आधार हमें किसी न किसी प्रकार के 
ईश्वर-वाद ही को समझना चाशध्यि। ईश्वरवाद को न तो हम एक शसंगत 
आंनि कह कर ही एक ओर फेक सकते हैं भोर न उसे एक शिक्षा-पूर्ण पाद- 
टिप्पणि में ही जगह देकर उससे पीछा छुडा सकते हैं । यदि ( सत्य, शिव 
तथा सुन्दर तत्वों के-ये बौद्धिक ) महत्व सुरैक्षत रखने हों तो आध्यात्मिक 
पथ-प्रदशन ( ईश्वरीय ज्ञान ) की सत्गता की कल्पना का महत्व मेरी 
सम्मति में हमारी मूल-भूत कल्पनाओं मे सब से भधिक हो जाता है। »< 

(१२) 

यहीं तीन पदार्थ ऋषि दयानन्द की अनादि-त्रयी हैं। ऋषि दयानन्द की 
तकंणा बाल्फोर की तऊणा से भिन्न है। उनके त्रेतवाद का दाशनिकर स्तरूप भी कुछ 
भ्रोर है । इस स्वरूप के सम्बन्ध में विद्वानों के विचार एक नहीं हैं । तो भी इस में 
किप्ती का मतभेद नहीं कि ऋषि इन्हीं तीन पदार्थों-- परमेश्वर, जीव और प्राकृतिक 
जगत्‌ को सत्‌ मानते हैं । ऋषि इनमें से किसी की भी सत्ता को मिथ्या नहीं मानते 
हैं । उनके लिये ये तीनों पदार्थ सत्य हैं। ऋषि ने संसार को अपना मूल-भूत 
दाशनिक विचार यही दिया है। इसी विचार की एक भर ढंग से की गई व्याख्या 
बाल्फोर के उपयुक्त व्याख्यान हैं। 


डाक्टर बाड़े छोर पुनर्जेन्म 


डा० वार्ड भी एक-अनेक-सत्तावादी ( ?/0०४]४६ ) दार्शनिक हैं। उन्होंने 
पन्‌ १६०७-१० में सेट एंकृ[न यूनिवर्सिटी में गिफ्फड लेकचम दिये थे । उन में 
उन्होंने पुनभन्म के पिद्धान्त की सत्यता स्वीकार की है | वे कहते हैं:--- 

लीबनिज के विचार की तरह अनेक-स्तावादी विचार भी यही है कि जो 

व्यक्ति अब विद्यमान हैं वे सब पूर्व से विद्यमान रहे हैं ओर अनिश्चितः 

समय तक विद्यमान रहेगे। %# 


सर्वात्मवाद को उम के पूर्णरूप में स्वीकार करने का एक अनिवाये परिणाम 
किप्ती न किप्ती रूप में पुन्ेन्‍्म के सिद्धान्त को अंगीकार करना होगा | »< 

(१३) 
ऋषि दर्यानन्द क्रीर मिल 


आये दार्शनिकों के विचार किस प्रकार आन के दाशनिक संसार में प्रचार 

पा रहे हैं यह एक शत्यन्त रोचक विषय है। अंग्रन तात्विक जे. एप. मिल ऋषि 

दयानन्द का समकालीन था । उप्तकी रची पुस्तक “'लिबरटी”---सख्वाधीनता में निम्क 
लिखित वाक्य मोटे श्रक्वरों में छपा हुआ मिलता है।-- 

7० |प्रढ्ठरातक्ती॥ए छोा०्पोत॑ फरीणाह ४७ 9४7४ 0। 76 ॥॥ 

व्यक्ति के अधीन उमके जीवन का वह भाग होना चाहिए सिप्त में 
व्यक्ति का अ्रपना हित हैं और समाज के अधीन वह भाग जिस में समाज 
का हित है। 


यह आयप्तमाज के दर्सवे नियम का उलयऐ नहीं तो क्‍या है ! बिल्कुल 
एक से दो विचार दो भिन्न मिन्न अन्तः्करणों में केसे आये ? ऋषि दयानन्द 
भारतवष में थे, मिल इंग्लैगड में | दोनों की लेखनी से एक ही सी शब्दावली 
निकली | क्‍या कोई एक ही गुप्त शक्ति दोनों को साथन-रूप में प्रयोम कर 
सही थीं? 

ये दो वाक्य तो, संभव है, संयोग-वश ही समान हो गये हों | इन से 
अधिक शजाश्वयकारक भिल के धार्मिक विचार हैं। साधारणतया मिल की रुचि 
थम की ओर नहीं थी ओर उप की विचार शैली भी कुछ ऐसी थी जिस से उसके 
हैश्वर-विश्वासी होने का अनुमान करना कठिन था । परन्तु उप्तके देहान्त के 
पश्चात्‌ उसके कुछेक निबन्ध प्राप्त हुए जिन्हें “परम विषयक तीन निबनन्‍्ध!!--- 
पुप्ा०० पिह80ए४ ०0 ०) ४०४ नाम से प्रकाशित किया गया । यह मिल की 
अन्तिम रचना थी। श्रतः इसे उस के परिक्‍्कव विचारों ही का संग्रह समझना 
चाहिये | 

इन निबन्धों में मिल ने परमेश्वर की सत्ता को स्वीकार किया है परन्तु 
उसका कहना है कि--- 


६१७) 


इन प्रमाणों की साक्षी पर विचार करने से हम इस परिणाम पर तो 
नहीं पहुंचने कि किसी चेतन शात्मा ने ब्रह्मायड को असत्‌ से सत्‌ किया है. 
किन्तु यह अवश्य मानना पड़ता है कि इस ब्रह्माणड की वतेमान व्यस्था 
की रचना उस्रके द्वारा हुईं है । एक ऐसी श्रात्मा द्वारा जिसका साधनों पर 
अधिकार सर्वथा स्वतन्त्र नहीं था ओर जिसका रचना में एक माक्र 
प्रेरक भाव यही न था कि बह स्वरचित प्राणियों से प्रेम करताःथा तथापि 
वह इनका कल्याण करना चाहता था। यह विचार हमें बिलकुल छोड़ देना 
चाहिये कि किसी सर्वशक्तिमान्‌ शासक ने अपने रखे हुए प्राणियों के हित 
के लिये पूर्व से ही सब प्रबन्ध कर रखे हैं | पृष्ठ २४३ # 


मिल ईमाई धर्म के स्वेशक्तिमान्‌ परमेश्वर की सत्ता से इनकार करता है ॥ 
उसका कहना है कि प्रकृति को भी परमेश्वर के साथ स्तू मानना चाहिए ९ 
परमेश्वर दयालु है परन्तु संसार की घटनायें, बतलाती हैं कि उसकी दया पर 
प्रतिबन्ध हैं-- उप्के रास्ते में रुकावर्ट आती हैं। संस्तार केवल दया का चिकऋ 


नहीं है। 


अब यदि इसके साथ माथ ऋषि दयानन्ढ द्वारा किया गया “''स्रशक्तिमान” 
का लक्षण पढ़ा जाय ता पता लगेगा कि ऋषि दयानन्द के विचार से मिल का. 
विचार कितना भ्रधिक मिलता है। ऋषि दयानन्द ने ईश्वर की सर्वशक्तिमत्ता पर, 
स्पष्ट प्रतीत होने वाले प्रतिबन्ध का निश्चित स्वरूप तक बता दिया है, वह प्रतिबन्ध हैं 

आत्मा के जन्‍्म-जन्मान्तर के कर्म तथा प्रकृति के गुश | ईश्वर दया करता है 
परन्तु मनुध्यों के कर्मों का अतिक्रमण नहीं कर पाता | प्राणी कष्ट में रहते, 
कठोर यातनाएँ सहते हें | इश्चका कारण उनके झपने कम हैं शिनका फल उनको 
देवा ईश्वर की दया है। 


परलोक के सम्बन्ध में मिल कहता हैः--- 
“हमारे भाग्य के उत्साह-भंजक अंशों में से एक यह सचाई है कि 
नीकन की भ्वधि थोड़ी है भ्रोर उसमें करने योग्य काम झ्धिक । ( परलोक 
की ) भाशा में इस सम्भावना की स्वीकृति शामिल हैं कि श्रात्मा की 
उन्नति तथा सुधार के दिये किया गया परिश्रम, यदि इस जीवन में निष्फल 
भी प्रतीत हो, तो किसी अन्य जीवन में हित-साधक हा सकता है। # 
उप्त जीवन का छवरूप कैसा होगा--इस पर प्रकाश डालते हुए मित्र 


बिखता है:--- ) 


कननकनना- न 





हमारे चिचार करने वाले तत्व ( श्रात्मा ) के अपने नियम हैं नो इस नीवन 
में भ्रटल रहते हैं। इस जीवन का उदाहरण मान कर हमें स्त्रीकार करना 
चाहिये कि यही नियम आगे भी रहंगे | यह कल्पना कि मसुत्यु के 
समय परमेश्वर चमत्कार करके कुछ अपने चुने हुए मनुष्यों को 
पूष बना देगा, किसी भल्ली प्रकार सत्य सिद्ध किये गये स्पष्ट ईश्वरीय 
ज्ञान द्वारा ठीक प्रमाणित हो जाये तो हो जाये, भ्रन्यथा यह विचार नेसर्गिक 
प्रकाश द्वारा निर्मित प्रत्येक धारणा के तो बिलकुल विपरीत है। »< 

(१६) 
अहात्मा हपा का स्वरूप मित्ध की. इब्छि में यह है।-- 


एक युक्ति-युक्त सन्देह्लादी की दृष्टि में बतत यही संभावना रह जाती है कि 
डैसा वास्तव में वही था जो वह छवये अपने छाप को समझता था--- ईश्वर 
नहीं क्‍योंकि उसने ऐसा होने का कभी दावा नहीं किय।। झधिक संभावना 
यह है कि वह स्वयं ऐसे दावे को उतना ही चरम-पिरुद्ध समझता जितना 
उप्त की निलन्‍्दा करने वाले समझते थे | कह एक मनुष्य हो सकता है जिसे 
परमेधर न मानत्र जाति को सत्य ओर सदाचार का रास्ता दिखाने की 
विशेष, स्पष्ट तथा अत्ताधरण भ्ञाज्ञा देकर भेजा है | # 


ऋषि दयानन्द झोर मिल के धामिक विचारों में समानता कितनी स्पष्ट 
है---इस में किसी और प्रमाण की आवश्यकता नहीं । दोनों में भेद यह है कि 
दयानन्द ऋषि हैं ओर मिल दाशनिक | ऋषि सचाई को देखता है--- उपका 
श्वाज्ञात्कार करता है | भरत: उत्तक वर्णन में विश्वास का बल होता हैं। तार्किक 

झजुमान से काम लेता है, भोर प्रनुमान में स्वश्वावतः साक्षात्कार का सा बल 
'नहीं भा सकता 4 

मिलने अपन त्ेतवादी होने की घोषणा नहीं की भप्रर्म्तु उभकी प्रवृत्ति 
स्पष्ट इसी और है। 

मीजा कादियानो छोर ऋषिद्यानन्द 

मैंने बहुत सा समय यूराप के विचारकों क अपंण कर दिया है। मैंने 
'यह सिद्ध किया है कि पश्चिम के, चोटी के दाशनिक, विचार की उपी शी 
'का अनुपरण कर रहे हैं जा प्राचीन ऋषियों की थी भोर जिसे झ्राधुनिक प्मय 
में ऋषि दयानन्द ने फ़िर से जीवित किया है| इन दाशीनिकों के बड़े बढ़े 
'विश्व- विद्यालयों में इसी विचार-शैली के अनुसार व्याख्यान होते हैं भिन का 
संग्रह संस'र के स्थिर साहित्य का भाग बनता है। ये व्याख्यान इतने महत्व के 
हैं कि एक दो दिन में ही सम्राप्त नहीं हो गये 4'तु वर्षा तक जारी रहे हैं। 
मिल उग्लेणड का अद्वितीय विचारकक समझ जाता है जो एक श्रक्षर भी बिना 
सोच प्म्के नहीं लिखता था। उस की प्रत्ये॥ ग्चन" विचारक जगत में अत्यन्त 
आदर-पूर्वक देखी जाती है। वह ऋषि देयानन्द के कितना समीप है ! 

आओ! ! अरब कुछ समय अपने भारतवर्ष में ही धार्मिक विचार की प्रगति 
का अवलोकन करें | यहां भी ऋषि दयानन्द के लेखों का प्रभाव धामिक नताओं 
के मस्तिष्क की गति-माति पर पड़ा है या नहीं १ आधुनिक भारत तो है ही 
ऋषि दयानन्द का | जो विचार ऋषि दगाननद ने झ्ााज से पचास साठ साल पूर्व 
प्रकट किए थे, वही अन्य घार्मिक नेता भाज प्रकट कर रहे हैं । 

निन दिनों मैं लाहोर में रहता था, एक कादियानी महानुभाव का एक 
ग्रन्थ मेरी दृष्टि में आया | उन कादियानी महानुभाव का नाम मो ० मुहम्भद इशह'क 
है और उन के ग्रन्थ का नाम “हदसे-रूह-तनमाद्दा” भर्थात्‌ झत्मा ओर भकृति 
का सादित्व | इस पुस्तक के लेखक ने मीरा गुलाम भ्रहमद साहब के प्रमाण से 
यह स्थापना की थी कि सृष्टि का प्रवाह अनादि तो है परन्तु बीच बीच में टूट 
नाता है | हम भी तो प्रत्येक दा रृष्टियों के बीच में प्रलय का होना मानते ही 

हैं। हमारे प्रलय-सिद्धान्त भर मीर्जा गुलाम भ्रहमद के प्रलय-पिद्धान्त में भेद 
केवल इतना है कि मीर्जा कादियानी प्रलय के समय परमेश्वर के सिवाय अन्य 
पदार्थों का अरत्यन्ताभाव मानते हैं; और हमार सिद्धान्त के अनुभार उस समय इन 
ईश्वर-मित्न पदार्थों का व्यवहार तो नहीं होता, परन्तु यह सारा संसार काग्ख 
अवस्था में विद्यमान श्रवश्य रहता है । यों तो. कादियानी महानुभाव ने भी यह 
स्वीकार किया है कि जो मनुष्य एक वार पैदा होगया उप का नाश न होगा । 
जब ऐसा है ता प्रतृय-काल में ईश्वर-मिन्न पदा4 मौजूद रहे ही | मीर्ना साहब की 
उक्तियों में परत्पर विरोध है। कुछ हा, मीर्जा साहब का सिद्धान्त यही बताया 
गया है कि अलय-काल में ईश्वर के अतिरिक्त अन्य सब वस्तुओं का समूल नाश 
हो जाता है। तो भी इस प्रलय-काल को छोड़ कर शेष समय में सृष्टि-प्रवाह 
बना रहता है जो श्रनादि और शभ्रनन्त है | 

यह सिद्धान्त आये पिद्धान्त के कितना निकट है ! में हैरान था कि 
ईश्वर-भिन्न वस्तुश्नों का एक सृष्टि-प्रवाह के रूप में ही सही-- अ्रनादित्व इस्लामी 
भर्म में केस स्वीकार कर लिया गया ? इसलामी मन में झाय धर्म का यह प्ुट 


किपने दिया ! 
साप्ताहिक प्रकाश” के किसी आष्यड्ड में एक चित्र छपा था। उम में 


ऋषि पर कुछ बालक रोड़े फेंक रहे हैं भर ऋषि उन्हें लड़डू दिव्या कर अपनी 
ओर बुला रहे हैं | बालक लइडू ले लेते हैं और पत्थर फेंकना छोड देत हैं । 

भीर्ा गुलाम अहमद साहिब ने ऋषि के जीवन में तो उनका नाम तक 
नहीं लिया। उन के देहान्त के अनन्तर एक आधघ गाली के साथ उनका 
वर्णन किया है। मैं अपने हृदय से पूछने लगा कि क्‍या इन मीर्जा साहब के 
वाम्त ऋषि के पास्त कोई लड़डू नहीं था ! कुछ दिन पश्चात्‌ मैंने मीर्ना साहब का 
उक्त सृष्टि-सिद्धान्त सत्याथ-प्रकाश के प्रथम संस्करण में वर्णित पाया | में समझ 
गया--मी ना साहेब ने ऋषि के ग्रन्थ से लाभ उठाया है। ऋषि का एक श्रधूरा 
त्रुटित सा लड़डू मीर्जा माहब के साथ भी आया है। 

ऋषि दयानन्द सत्याथ प्रकाश के प्रथम संस्करण के ए० २५५ पर 
क्िखते हैंः--- 

जब ( तक ) संसार का श्रत्यन्त प्रय न होगा तब भी वे मृक्त जीत 
आनन्द में रहंगे भोर अत्यन्त प्रलय होगा तब कोई न रहेगा बह्म का 
सामर्थ्य रूप शोर एक परमेश्वर के बिना | 
इस अत्यन्त प्रलय का नाम मीर्जा माहत्र की परिभाषा में “बहदत का 
जमाना “हे जब” खुदा हर एक मानदार का हलाक कर देगा ” | यह जमाना 
पहिले भी आता रहा है । उत्त समय “खुदा के माथ कोई न था”। 
चश्मा-ए-मारिफ्त पृ० १७६, १७८ 
गाली देने से इतना तो प्रकट है कि मीमो साहब ऋषि के नाम और 
काम से परिचित थे | ऋषि का लड़डू उन तक पहुंचा था, चाहे वह अटित 
झवस्था में ही क्यों न हो। 
ऋषि ने उपी पुस्तक के पृ० २६८ पर एक अन्य प्रकरण में लिखा है --- 
जो आत्मा ओर परमाणवादिक जिन से शरीर बना है औरे परमेश्वर 
इन नित्य पदार्थों में........ श 
इस उद्धरण से स्पष्ट है कि सन्‍्याथ प्रकाश के पहिले सेस्करणु में भी 
तैतवाद का बीन पाया जाता है, यद्याप उप्तका परिष्कार आगे चल कर हुश्रा | 
मीर्जा साहब का ध्यान पूर्वोक्त उद्धरण की ओर गया प्रतीत होता है, इस दुमरे 
स्थल की ओर नहीं । 


मोलाना ञ्राजाद खौर सत्था्थे प्रकाश 

सर मेयद ओर मोलाना णिब्ली के लेग्वों के उद्धरण मैं इम से पूर्व किमी 
ओर वर्ष श्रापके सम्मुग्य रख चुका हूं | भ्राजजल कुरान का' एक नया भाप्य 
किया जा रहा है । पत्रों में भी उसकी चर्चा हुई है। पत्रकारों ने सेमवतः उमके 
एक भाग का हिन्दी अनुवाद ही देखा है। वह अनुवाद अपूर्ण है श्लोर भाष्य का 
केवल वही हिस्सा उसमें सकलित क्रिया गया है जा मुसलिम-मभिन्न लोगों को प्रिय 
हो | भाष्य के कुछ ऐमे प्रसंग भी हैं जिनकी स्त्रमावतः विपरीत समालोचना 
की जायगी परन्तु फिर भी साधारण दृष्टि से देखने हुए कहा जा सकता है कि 
यह भाष्य इपलाम में एक बिल्कुल नई प्रवृत्ति का ग्रोतक है | मेरा भ्रभिप्राय मौलाना 

अबुल-कलाम आजाद के तनमान-उलृ-कर-भान से है। उम -से दो एक उद्धण 
आपके सम्मुख रखूंगाः--- 
संप्तार के हर कोने में प्रकति के नियम ईश्वर की, ओर से एक से हीः 
हैं। वे न तो कई तरह के हो सकते हैं भोर न परस्पर विरोधी हैं। इमलिएः 
झावश्यक था कि यह हिदायत मी भारम्भ से एक सी होती और एक ही तरह- 
घर सब मनुष्यों को मुखातिब करती | इसलिए कुरान कहता हैं कि ईश्वर के जितने. 
पेगम्बर हुए हैं, चाहे वे किसी मी युग भर देश में क्यों न हुए हों एव का मार्ग, 
एक ही था, और मत्र ने मानवकल्याण के लिए ईश्वर के एक ही विश्व्यापी: 
निय्रम का उपदेश दिया ! कल्याण का यह विश्वव्यापी नियम क्या है ? यह. 
नियम इंमान ( विश्वास ) और सत्कर्मो का नियम है, यानी एक ईश्वर कीः 
उपासना ओर नेकी का जीदन व्यतीत करना | इसके अतिरिक्त ओर इसके: 
प्रतिकूल जो बातें परम के नाम पर कही जाती हैं वह मच्चा घमम नहीं हे । 
६ कुरान और धार्मिक मत भेंद (प २३२७ ) 
कुरान कहता # कि सब धर्मों की शिक्षा में दो तरह की बातें होती हैं ॥ 
एक तो वह जोधर्मा का तत्व और उनका सार है, दूमरी दह जिनसे उन घर्मो 
का बाहरी रूप सज्यया गया है | पहली मुख्य भोर दूसरी गौण है। पहली को 
कुरान “धर्मतत्व' (दीन) और दूसरी को विधि-विधान (शरअ्. »र चुसुक) का. 
नाम देता है। इम दूसरी चीज के लिए (मिनहाज! का शब्द भी इस्तेमाल किया 
गथा है। शरत्म' और 'मिनहाज! का शब्दार्थ मांग है, ओर “नुप्तुक' का श्र्थ 
उपासना की विधि है | कुरान कहता है कि धर्मो में ना कुछ भी असली मिन्नता 
है वह धमतत्त्व की नहीं बल्कि नियमों ओर विधि-विधान की भिनन्‍नता है, यानी, 
मूल की नहीं शाग्ाओओं की हे, भ्सज्ीयत की नहीं बाहरी रूप रंम की है, 
आत्मा की नहीं शरीर को है| ओर इस भिन्‍नता का होना अनिवाये था ॥ 
वह (ए. ३३) 
अगर एक श्रादमी किसी खास मज़हबी गिरोह में शामिल हैं तो यह 
विश्वास किया जाता है कि उसे मृक्ति मिल गई और उसने धामिक सत्य 
प्राप्त कर लिया । भ्रगर वह शामिल नहीं है तो विश्वाप्त किया जाता है कि 

मृक्ति का द्वार उसके किए बन्द है और धार्मिक सच्चाई में उप्तका कोई 
हिस्सा नहीं । मानो साम्प्रदायिकता भौर दुलबन्दी ही धर्म की सच्चाई, भ्रन्त 
समय की मुक्ति भोर सत्य तथा अस्त्य की कसप्तोटी है | 
इस सम्बन्ध में कुरान ने जिन महान्‌ बातों पर जोर दिया है उनमें तीन 
सब से स्पष्ट हैं । 
मनुष्य का कल्याण भोर उप्तकी मुक्ति उसके विश्वास श्रोर उसके कर्मों 
पर निर्भर है, न कि सम्प्रदायविशेष पर | 
जसे इन बातों में सभी एक मत हैं कि सच्र बोलना भ्रच्छा है ओर भूठ 
बोलना बुरा, ईमानदारी श्रच्छी बात है, ओर बेईमानी बुरी । 
कुरान कहता है, ईश्वरीय धमम उन्हीं कार्मों को मनुष्य का आवश्यक 
कर्तव्य करार देता है जिनकी भच्छाई भ्राम तोर पर मनुष्यप्तमान ने समझ ली 
है। इसी तरह उन सब कार्मों को ईश्वरीय घर्म निषिद्ध करार देता है जिन्हे 
आम तोर पर लोग श्रस्वीकार करते हैं ओ) निन्‍्हें बुरा कहने में &मी धर्म 
प्तहमत हैं । 
इन उद्धरणों को देखकर मेरे एक मित्र ने कहा-- क्या यह सत्याये 
प्रकाश की प्रतिलिपि ही नहीं है ! धर्म का उपदेश सृष्टि के भ्रारम्भ में हुआ था। 
कालान्तर में देशकाल के अजुसार उप्ते विविध रूप होगये । श्रुति एक रही, 
स्वृतियां भिन्न भिन्न हो गई । मुक्ति सत्कर्मों से होती है, कसी सम्.दाय विशेष 
में प्रम्मिलित होने मे नहीं-- इन सब तथ्यों का प्रकाश ऋषि के ग्रन्थों में मिलता 
है| सत्याये प्रकाश के भ्रन्त में ऋषि लिखते हैं:--- 
जैसे सत्य बोलना सब के सामने अच्छा ओर मिथ्या बोलना बुरा है ऐसे 
सिद्धान्तों को स्वीकार करता हूं भोर जो मतप्रतान्तर के परस्पर किरुद्ध 
मगड़े हैं उनको मैं प्रसन्‍न नहीं करता क्‍योंकि इन मतों वालों ने अपने 
मतों का प्रचार कर मनुष्यों को फेसाके परस्पर शत्र बना लिया है । 
मोलाना आजाद ने क्‍या आषि के इन वाक्यों को उद्धृत ही नहीं 
कर दिया ? 

इधर मोलाना का यह उदार विचार देखिये कि मुक्ति इन सर्व-सम्मत 
सत्कर्मो के भाचरण से प्राप्त होती है, भोर उपर स्त्र० मौलाना मुहम्मद अली 
की इस उक्ति का स्मरण कीजिये क्रि एक दुराचारी मुसलमान मेरे लिये 
महात्मा गान्धी की अपेक्षा अ्रष्ठ है, तब अ।प उस महान्‌ परिवरतन का अनुमान 
कर सकेगे जो इसलामी जगत्‌ में ऋषि के पुण्य प्रताप द्वारा हो रहा है। वास्तव 
में इस्लाम के ज्षितिन पर एक नये सितारे का प्रादुभाव हो रहा है ( यहां सभा- 
मंडप में तालिका-घ्वनि हुईं ) मिप्तका स्वागत भ्रापकी तालियां कर रही हैं । 

श्राप पूछ सकते हैं कि मोला।ना अबुलकलाम के लेख को ऋषि के 
प्रभाव का परिणाम केस माना जाये १ प्रथम तो ऋषि के विचार श्रब पुस्तकों 
तक ही परिमित नहीं रहे | धार्मिक पंप्तार का सम्पूर्ण वातावरण उनसे परिपूण हो 
रहा है . यदि यह युक्ति पर्याप्त न हो ता लीजिये और स्पष्ट प्रमाण दूं । मैंने 
दैनिक 'तेम! में एक लेख लिखा था कुरान और गीता? । संपादक महोंदय ने 
मुझ से कहा, कि वह अ्रक्र मौताना आजाद ने मेर उस लेख के कारण ही मैँगाया 
था । जो मोलाना इतने जागरूक हैं कि मेर लेख तक को पढ़ने स नहीं चूकते, वे 
बीसवीं शताब्दी में भारतवर्ष में रहते हुए भी अपने धर्म पर ऋषि दयानन्द की 
आलोचना से श्रनभिज्ञ रहें--- यह मौलाना की सतर्कता के साथ श्रन्याय है | 
उन्होंने अवश्य ऋषि के विचारों से लाभ उठाया है। इसी का परिशाम-स्वरूप 
उन की कुरान की नई टीका है। इन श्रेशों में उसे कुरान का श्रार्य-भाष्य कहना 
चाहिये | 


उपसंहार 
इस प्रकार मैंने नीहारिका ( 7र९)प)+ ) से लेकर सूर्य, उस के ग्रहों 
त्या चन्द्रमा आ्रादि उपग्रहों की उत्पत्ति का वर्शन कर बालफोर के शब्दों में 
सजीव-जगत्‌ में विकासत्राद की स्थापना का खणडन किया भर बताया कि संसार 
की समस्या का समाधान प्रकृति, श्रात्मा तथा परमात्मा---इन टीनों की प्रथक्‌ पृथक 
सत्ता को स्वीकार करने से ही हो सकता है। यही प्रवृत्ति मिल के लेखों की 
है। मीर्जा गुलाम भ्रहमद कादियानी ने भी हैश्वर के अतिरिक्त सृष्टि के प्रवाह 

की नित्यताकों स्वीकार कर ब्रेत की ओर कृदम बढ़ाया है । मानत्र गुणों का 
विकास, जीवन-संग्राम का नहीं, सहयोग का फल है | जीवन का रहरुप सवा 
नहीं, आत्म-त्याग है। यही मुक्ति का साधन है। झ्रान तो मौलाना श्र/जाद को 
भी यह मन्तन्य स्वीकार करना पड़ रहा है कि धर्म दलबन्दी में भिन्न कोई ओर 
वस्तु है। निजात का जरिया सत्कम हैं, गिरोह-बन्दी नहीं | तो क्‍या 
झात्म-त्याग या सत्कम जीवन-होड के साधक या साध्य हैं ! 

अभी भ्रजमेर से ऋषिदयाननद का स्मारक-अन्य प्रकाशित हुआ है, उस 
के अन्त में इमदाद-हुसेन नामक किसी मुललमान महातुभाव का लेख संकलित 
किया गया है| उस में लिखा है।--- 


हम उन (ऋ पिदयान्द ) के ऐसे श्रद्धालु थ कि उन की भ्राज्ञानुसार 
कार्य करते भोर उस से लाभ उठाते |” 7 मुझे याद है कि वे बनारस 
से प्रस्थान करने से पहले मुझ को कुछ ल्परि बिना नहीं गये । उन्होंने 
अनुराध के साथ उपदेश किया कि इमदाद हुसैन ! मत्र तक तुम्हारी पचीस 
वर्ष तक की भायु न हो जाये, विवाह न करना । औोर शर्त यह है कि 
पीस वर्ष तक के समय को सदाचार के प्ताथ गुज़ारना।सो मैन उस शाज्ञा 
का पालन किया | हल ४ मैंने निवेदन किया:--वया महाराज 
ने घर गिरस्थी करली है? ( स्वामी जी ने ) पृढा--तुमने विस्त 
आधार पर समका कि में ग्रृहस्य हो गया हूं ? मैंने निवेदन किया कि 
श्राप सिर से पांव तक वस्त्र पहने हुए हैं'-““शागे तो अप एक लैंगोट 
बॉँधे रहते थे। अब्र देखता हू कि आप दुबले हो गये हैं। 


सुन कर कुछ चुप से होगये । फिर कहा, मैं गृहस्थ नहीं हुआ । 
इमदाद-हुमैन ! तुम्हें उत्तर सुनकर दुःख होगा | मुके तीन वार विष दिया 
गया है । मेरा शरीर निर्नल हो गया है, इस कारण इसकी रक्षा के लिये विवश 
हूं. “““एक बार तलवार से बच गया | मैंने विव् होकर पूछा:ः--यह 
कैसे १ आप ने किसी स्थान का नाम लिया जिसे मैं भूलता हूं | कहा-- 
शौच के लिये में एक खुले स्थान पर गया था। वहां बठा था। देखा 

कि एक पुरुष नेगी तलवार लिये मेरी हत्या के लिये तैयार है। मेंने इशारे 
से उसे कहा -ठहर ना, में पानी लेकर शुद्ध हो लू । उसने समय दिया 
और मेंन झपने आप को पविन्न किया | पक्िग्र होने के साथ ही मैंन उसके 
सामने सिर कुका दिया भर कहा--ला, सिर काट लो | वह प्ररुष चुप 
सा हो गया । मैंन देखा--- उसका शरीर कांप रहा है। 


विकासवादियों की हृष्टि में यह सिर को भेट जीवन-सेग्राम की अयोग्यता 
का चिन्ह है | ऐसे मनुष्य जीने के भ्रधिकारी नहीं सममके जाने चाहिये | परन्तु 
मानव-प्तमान विकाप्त-बादी नहीं है । साधारण मनुष्य की दृष्टि में भी मबुला 
से लेकर चन्द्र तक का विकाप्त इसी लिये हुआ था कि इस सृष्टि के उत्तरात्तर 
विकप्तित होते बुर्न के शिखर पर दयानन्द, ईपता श्रोर गान्धी विराज | यह दिव्य 
आवास इन देवताओं के रहने के लिये है | इन मानत्र देवताओं का प्रादुभाव 
स्वाये-मय संग्राम से नहीं, प्रेममण श्रात्मोत्सग से होगा | मानवीय विकास का 
रहस्य है झ्रात्मोत्सग--दीप-मालिका के वे दिये जो ऋषि दयानन्द की उँगलियों 
से निर्मित होते हैं | भाश्रो ! इन उंगलियों के प्रकाश से हम प्रकाश-युक्त हों | 
हम भी जल जल कर प्रकाश-युक्त होना सीखें | नेबुला प्रकाश-युक्त है, सूर्य 
प्रकाश-युक्त है, प्रथिवी भ्रोर चन्द्रमा प्रकाश-युक्त हैं | ये किसी दिव्य दीपार्वाल के 
दिये हैं । श्राश्रो ! हम दयानन्द्‌ की उँगलियों से निर्मित आत्म-त्याग की उम्र 
दिव्य दीपावलि के दिये बने। 

